



സംസ്ഥാനതലനിര-കേര കർഷകസംഗമം
മന്ത്രി കെ.പി. മോഹനൻ ഉദ്ഘാടനം ചെയ്യുന്നു

'നിര' പ്രഖ്യാപനം ആഗസ്റ്റ് 16 ന് -മന്ത്രി മോഹനൻ

കോഴിക്കോട്: കൃഷിവകുപ്പ് വാണിജ്യാടിസ്ഥാനത്തിൽ നിര ഉത്പാദിപ്പിക്കുകയും വിപണനം നടത്തുകയും ചെയ്യുന്നതിന്റെ ഭാഗമായി പ്രഖ്യാപനം ആഗസ്റ്റ് 16-ന് കോട്ടയത്ത് നടക്കുമെന്ന് കൃഷി മന്ത്രി കെ.പി. മോഹനൻ അറിയിച്ചു.

നാളികേര കൃഷിക്കും കർഷകർക്കും പുത്തനനുണർവ് നൽകാൻ സർക്കാർ ലക്ഷ്യമിട്ടതിന്റെ ഭാഗമായാണ് ഈ പദ്ധതി. കർഷകർക്ക് നിര ചെയ്യാനുള്ള അവകാശം നൽകുന്നതു സംബന്ധിച്ച വിജ്ഞാപനം ഉടൻ ഉണ്ടാകുമെന്ന് മന്ത്രി പറഞ്ഞു.

കൃഷിവകുപ്പും 'ആത്മ'യും സംയുക്തമായി നടത്തിയ സംസ്ഥാനതലനിര-കേര കർഷകസംഗമം ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം.

നാളികേര കാർഷിക മേഖലയിൽ വൈവിധ്യവത്കരണം ആവശ്യമാണ്. വെളിച്ചെണ്ണ മാത്രമല്ല നാളികേരമാത്പനം, തൊണ്ടിൽനിന്നും തെങ്ങോലയിൽ നിന്നും വൈദ്യുതി ഉത്പാദിപ്പിക്കാൻ ഉതകുന്ന പ്ലാൻറ് കമ്പൗണ്ടിയിൽ ആരംഭിച്ചിട്ടുണ്ട്. നാളികേര കൃഷിയിലനിർത്തുക എന്ന ലക്ഷ്യത്തോടെ ഒട്ടേറെ പദ്ധതികൾ കൃഷിവകുപ്പ് നടപ്പാക്കുന്നുണ്ട്. പച്ചത്തേങ്ങ സംഭരണം ഇപ്പോൾ 280 കൃഷിഭവനങ്ങൾ മുഖേനയാണ് നടക്കുന്നത്. ഈ മാസം തന്നെ അത് 380 കൃഷിഭവനങ്ങൾ മുഖേനയാക്കും മന്ത്രി പറഞ്ഞു. കിലോയ്ക്ക് 16 രൂപയിൽ താഴാതെ സംഭരണം നടത്തുമെന്നും അദ്ദേഹം പറഞ്ഞു.

പി. കിഷൻചന്ദ് അധ്യക്ഷത വഹിച്ചു. ഐ.വി. ശശാങ്കൻ, കേരള ഫെഡ് എം.ഡി. അശോക്കുമാർ തൈക്കൽ, പി.എം. തേജസ്, പി. ടി. ആസാദ്, ബേബി, കൃഷി ഡയറക്ടർ ആർ. അജിത്കുമാർ, ഡെപ്യൂട്ടി ഡയറക്ടർ കെ.എ. ഐഷാബി എന്നിവർ സംസാരിച്ചു.

നിര-കേര കർഷകസെമിനാർ എം.കെ. രാഘവൻ എം.പി. ഉദ്ഘാടനം ചെയ്തു. ബഹുരാഷ്ട്ര കമ്പനികൾ നൽകുന്ന വിഷയ പാനീയങ്ങൾ വിപണി കൈയടക്കുമ്പോൾ കേര കർഷകരുടെ തനത് ഉത്പന്നമായ നിര ഉത്പന്നങ്ങളെ വിപണിയിലെത്തിക്കുന്നതിനും വാണിജ്യശ്രദ്ധ ആ കർഷിക്കുന്നതിനും കാര്യക്ഷമമായ ഇടപെടലുകൾ ആവശ്യമാണെന്ന് അദ്ദേഹം പറഞ്ഞു.

'വാണിജ്യാടിസ്ഥാനത്തിലുള്ള നിര ഉത്പാദനം, പ്രായോഗിക വശങ്ങൾ' എന്ന വിഷയം കേരള കാർഷിക സർവകലാശാലാ അസോസിയേറ്റ് ഡയറക്ടർ വി.കെ. രാജു, നാളികേര ഉത്പന്ന വൈവിധ്യവത്കരണവും മൂല്യവർദ്ധിത ഉത്പന്നങ്ങളും എന്ന വിഷയം നാളികേര മിഷൻ അസോസിയേറ്റ് ഡയറക്ടർ ഡോ. ജയപ്രകാശ് നായ്ക്ക്, നിര ഉത്പാദനം- സാങ്കേതിക വശങ്ങളും സാധ്യതകളും എന്ന വിഷയം പ്രൊഫ. പി.ആർ. സുരേഷ് എന്നിവർ അവതരിപ്പിച്ചു. പ്രിൻസിപ്പൽ കൃഷി ഓഫീസർ റോസമ്മ ജോർജ് സ്വാഗതവും ഡെപ്യൂട്ടി ഡയറക്ടർ ഷൈല സി.എസ്. നന്ദിയും പറഞ്ഞു.